

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-BORD EWROPEW TAR-RISKJU SISTEMIKU

RAKKOMANDEZZJONI TAL-BORD EWROPEW DWAR IR-RISKJU SISTEMIKU

tal-25 ta' Mejju 2020

dwar riskji tal-likwidità li jirriżultaw minn appelli għall-margni

(BERS/2020/6)

(2020/C 238/01)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikolu 3(2)(b), (d) u (f) u l-Artikoli 16 sa 18 tiegħu,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku ⁽²⁾, u b'mod partikolari l-Artikoli 15(3)(e) u l-Artikoli 18 sa 20 tagħha,

Billi:

- (1) L-ikklijar ċentrali u l-iskambji ta' margni għal tranżazzjonijiet ikklijari mhux ċentralment huma ta' benefiċċju sinifikanti għall-istabbiltà finanzjarja, b'mod partikolari f'termini tal-ġestjoni tar-riskju tal-kontroparti. L-użu akbar tal-ikklijar ċentrali tad-derivattivi u l-kollateralizzazzjoni ta' pożizzjonijiet ta' derivattivi mhux ikklijari ċentralment saħħew b'mod sinifikanti r-reżiljenza tas-swieq tad-derivattivi sa mill-kriżi finanzjarja tal-2008. Dawn ir-riformi – immexxija mill-Bord tal-Istabbiltà Finanzjarja, fuq il-bażi ta' ftehimiet milhuqa fuq il-livell tal-G20 – għenu biex jiġi żgurat li l-istress riċenti fis-suq ma rriżultax fi tħassib mifrux dwar ir-riskju tal-kreditu tal-kontropartijiet. L-ikklijar ċentrali jimmassimizza wkoll l-opportunitajiet tal-innettjar, u b'hekk ta' tfaddil tal-likwidità, inkluż fir-rigward ta' hlasijiet għall-varjazzjoni fil-margni li mekkanikament jirriflettu ċaqliq fil-prezzijiet tas-suq.
- (2) Ix-xokkijiet fis-suq, bħal tnaqqis qawwi fil-prezzijiet tal-assi u livelli għoljin ta' volatilità tas-suq, isarrfu f'żidiet fil-margni ta' varjazzjoni u jistgħu jwasslu wkoll għal appelli għall-margni inizzjali sinifikanti fuq pożizzjonijiet f'titoli f'kontanti, komoditajiet jew derivattivi. Il-margni huma fundamentali għall-mod kif kontroparti ċentrali (CCP) timmaniġġja r-riskju tal-kreditu tal-kontropartijiet u huma parti integrali tal-ġestjoni tar-riskju u jappoġġjaw ir-reżiljenza sistemika.
- (3) Dawk il-kundizzjonijiet tas-suq jista' jkollhom implikazzjonijiet kbar għall-ġestjoni tal-likwidità tal-partecipanti fis-suq, għall-htigijiet ta' finanzjament tagħhom, u possibbilment anki għas-solvenza tagħhom jekk l-istress tal-likwidità jwassal għal bejgħ bl-għaġġla sistematiku ta' assi.
- (4) Fl-aħħar mill-aħħar, l-esternalitajiet li jirriżultaw minn movimenti sinifikanti fis-suq u l-appelli għall-margni korrispondenti jistgħu jipperikolaw l-istabbiltà tas-sistema finanzjarja.

⁽¹⁾ ĠUL 331, 15.12.2010, p. 1.

⁽²⁾ ĠU C 58, 24.2.2011, p. 4.

- (5) It-tifqigha tal-pandemija tal-COVID-19 u ż-żieda qawwija fil-volatilità tal-prezz taż-żejt irriżultaw, fost affarijiet oħrajn, f'appelli għall-marġni sinifikanti bejn swieq ikklijari ċentralment u dawk mhux ikklijari ċentralment. Sa min-nofs ta' Frar 2020, il-marġni inizjali żdiedu – b'mod aktar sinifikanti għal derivattivi elenkati milli għal derivattivi barra l-Borża (OTC) – fid-dawl ta' volumi oghla ta' tranżazzjonijiet, u bħala risposta għall-mudell tal-marġni għal telf futur potenzjalment oghla minhabba l-volatilità oghla tas-suq. Barra minn hekk, is-CCPs harġu appelli għal u għabru ammonti kbar ta' marġni ta' varjazzjoni tal-istess ġurnata li jkopru movimenti fis-suq, bil-hlas korrispondenti spiss isehh biss l-għada filgħodu, bil-konsegwenza li l-likwidità tinzamm temporanjament fil-kontijiet tas-CCPs. Minn dak iż-żmien 'il hawn, f'Marzu giet irreġistrata żieda sinifikanti fil-hlas u r-riċeviment tal-marġni ta' varjazzjoni ta' kuljum fuq portafolji bilaterali.
- (6) Hafna membri tal-ikklijar raw żieda partikolarment notevoli fil-marġni inizjali u xi membri tal-ikklijar setgħu esperjenzaw restrizzjonijiet akbar fil-likwidità. Madankollu, ma sehhet ebda inadempjenza f'xi CCP stabbilita fl-Unjoni. L-appelli għall-marġni seta' kellhom impatt sinifikanti fuq entitajiet li mhumiex banek, permezz tal-ikklijar tal-klijenti jew fi tranżazzjonijiet mhux ikklijari ċentralment, minhabba restrizzjonijiet għal-likwidità. Meta wiehed iħares 'il quddiem, l-abbiltà tal-partecipanti fis-suq li jkopru l-appelli għall-marġni ser tiddependi fuq livelli futuri ta' volatilità u r-reżiljenza kontinwa tal-ġestjoni tal-likwidità tagħhom.
- (7) Kollox ma' kollox, il-koncentrazzjoni fil-livell tas-CCPs u l-membri tal-ikklijar u l-interkonnnettività bejn is-CCPs permezz ta' membri tal-ikklijar, fornituri ta' likwidità, kustodji jew kontropartijiet ta' investment jistgħu jaggravaw ukoll il-kontaġġ tar-riskju ta' likwidità.
- (8) L-istandards tekniċi u l-gwida dwar l-antiproċiklikali (miżuri ta' marġni APC) imdahhla skont ir-Regolament (UE) Nru 648/2012 tal-Parlament Ewropew u tal-Kunsill (*) huma diretti biex jillimitaw ir-riskju tal-proċiklikali ta' marġni CCP. Ir-Regolament Delegat tal-Kummissjoni (UE) Nru 153/2013 (*) jinkludi speċifikazzjonijiet dwar il-proċiklikali ta' marġni u kollateral, li l-awtoritajiet nazzjonali kompetenti huma meħtieġa li josservaw. L-emendi għal EMIR, li ddaħhlu mir-Regolament (UE) 2019/834 tal-Parlament Ewropew u tal-Kunsill (EMIR Refit) (**), itejbu t-trasparenza tal-issettjar tal-marġni bejn CCPs u membri tal-ikklijar, iżda l-istess livell ta' trasparenza mhuix estiz għar-relazzjoni bejn il-membri tal-ikklijar u l-klijenti tagħhom.
- (9) Il-Bord Ewropew dwar ir-Riskju Sistemiku (BERS) huwa responsabbli għas-superviżjoni makroprudenzjali tas-sistema finanzjarja fl-Unjoni. Fit-twettiq tal-mandat tiegħu, il-BERS għandu jikkontribwixxi għall-prevenzjoni u l-mitigazzjoni ta' riskji sistemici għall-istabbiltà finanzjarja, inklużi dawk relatati mal-likwidità. Fit-twettiq tal-kompitu tiegħu, il-BERS jevalwa r-riskji għas-sistema finanzjarja li jistgħu johorġu minn appelli għall-marġni kbar u jipproponi kif dawn ir-riskji jistgħu jiġu mmitigati.
- (10) Il-BERS jirrikonoxxi l-benefiċċji f'termini ta' tfaddil ta' likwidità għas-sistema finanzjarja sħiha relatati mal-benefiċċju tal-innettjar multilaterali pprovdut mill-ikklijar ċentrali; il-BERS japprezza wkoll il-benefiċċju sistemiku tal-ikklijar ċentrali bħala mezz kritiku biex tissaħħaħ l-istabbiltà finanzjarja billi jiġu żgurati u żviluppatti Prattiki sodi ta' ġestjoni tar-riskju f'termini ta' riskju tal-kreditu u riskju tal-likwidità.
- (11) Il-BERS jirrikonoxxi wkoll li l-azzjoni politika dwar il-marġni m'għandhiex tipperikola l-protezzjoni kontra r-riskju tal-kreditu tal-kontropartijiet. Il-kontropartijiet, inklużi l-membri tal-ikklijar ta' CCPs u l-klijenti tagħhom, għandhom jiżguraw li jzommu likwidità suffiċjenti biex jissodisfaw l-appelli għall-marġni b'mod tempestiv. Madankollu, huwa wkoll ta' benefiċċju mill-perspettiva tal-istabbiltà finanzjarja, li jiġi żgurat li d-deċiżjonijiet tas-CCPs f'termini ta' ġestjoni tar-riskju ma jgħabbux bla bżonn lill-membri tal-ikklijar, lill-klijenti tal-membri tal-ikklijar u lill-kontropartijiet minhabba karatteristiċi proċikliċi eċċessivi, li b'hekk johlqu b'mod involontarju pressjonijiet fuq il-likwidità, li jistgħu jiżviluppaw fi kwistjonijiet ta' solvenza. B'risposta għal dawn ir-rakkomandazzjonijiet, il-BERS jantiċipa li s-CCPs jiżguraw li l-ġestjoni tar-riskju u r-reżiljenza tagħhom jibqgħu sodi u jkomplu jiproteġu lill-partecipanti fis-suq kontra telf li jirriżulta minn inadempjenzi.

(*) Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-*data* dwar it-tranżazzjonijiet (ĠU L 201, 27.7.2012, p. 1).

(**) Ir-Regolament ta' Delega tal-Kummissjoni (UE) Nru 153/2013 tad-19 ta' Diċembru 2012 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward ta' standards tekniċi regolatorji dwar rekwiżiti għall-kontropartijiet ċentrali (ĠU L 52, 23.2.2013, p. 41).

(***) Ir-Regolament (UE) 2019/834 tal-Parlament Ewropew u tal-Kunsill tal-20 ta' Mejju 2019 li temenda r-Regolament (UE) Nru 648/2012 fir-rigward tal-obbligu tal-ikklijar, is-sospensjoni tal-obbligu tal-ikklijar, ir-rekwiżiti tar-rapporatar, ir-rekwiżiti tat-tekniki tal-mitigazzjoni tar-riskju għal kuntratti derivattivi OTC mhux ikklijari minn kontroparti ċentrali, ir-reġistrazzjoni u s-superviżjoni ta' repożitorji tat-tranżazzjonijiet u r-rekwiżiti għar-repożitorji tat-tranżazzjonijiet (ĠU L 141, 28.5.2019, p. 42).

- (12) Ir-Rakkomandazzjonijiet A u D huma mmirati li jiżguraw li bidliet f'daqqa u sinifikanti (li b'hekk huma proċikliċi) u effetti ta' preċipizju relatati mal-margni inizjali (inklużi margni ta' zieda) u l-kollateral ikunu limitati: (i) mis-CCPs fil-konfront tal-membri tal-ikklijer tagħhom; (ii) mill-membri tal-ikklijer fil-konfront tal-klijenti tagħhom; u (iii) fl-isfera bilaterali, meta jirriżultaw mid-dipendenza mekkanika fuq klassifikazzjonijiet ta' kreditu u possibbilment minn metodoloġiji interni proċikliċi ta' punteġġi kreditizji. L-ippjanar tal-likwidità għandu jkun prevedibbli u maniġevoli safejn ikun possibbli billi jiġu llimitati appelli għall-margni mhux mistennija u sinifikanti. Il-provvediment ta' perijodi ta' avviz raġjonevoli u infurzabbli għal kwalunkwe bidliet fil-protokoll tal-margni u tal-haircuts jistgħu jiżguraw li l-partecipanti fis-suq jadattaw b'mod ordnat.
- (13) Ir-Rakkomandazzjoni B hija mmirata biex tiżgura li s-CCPs jaqdbu b'mod komprensiv fl-ittestjar għall-istress tal-likwidità kwalunkwe avveniment li jista' jwassalhom biex jesperjenzaw nuqqas ta' likwidità, bil-għan li jingħataw inċentiv sabiex itejbu l-ġestjoni tad-dipendenza tagħhom fuq fornituri ta' servizzi ta' likwidità. Dan għandu jtejjeb ir-reżiljenza ġenerali tas-suq, peress li hemm grad għoli ta' konċentrazzjoni u interkonnessjoni bejn is-CCPs u l-fornituri ta' servizzi ta' likwidità tagħhom, u li l-ġestjoni tal-likwidità prudenti fil-livell tas-CCP individwali f'dan ir-rigward għandu jtejjeb il-ġestjoni tar-riskju minn perspettiva sistemika u makroprudenzjali.
- (14) Ir-Rakkomandazzjoni C hija mmirata li tiżgura li s-CCPs, filwaqt li jzommu r-reżiljenza finanzjarja tagħhom, jillimitaw l-asimmetrija fil-ħlas ta' margni ta' varjazzjoni miġbura fl-istess ġurnata – u li jfasslu l-oqfsa tal-margni u l-iskedi tagħhom b'mod sabiex ikunu prevedibbli u jevitaw restrizzjonijiet tal-likwidità eċċessivi għall-membri tal-ikklijer li jistgħu jwasslu għal avvenimenti ta' inadempjenza.
- (15) Din ir-Rakkomandazzjoni hija mingħajr preġudizzju għall-mandati tal-politika monetarja tal-banek ċentrali fl-Unjoni.
- (16) Ir-rakkomandazzjonijiet tal-BERS jiġu ppubblikati wara li jkunu ġew infurmati d-destinatarji, u wara li l-Bord Ġenerali jkun informa lill-Kunsill tal-Unjoni Ewropea dwar l-intenzjoni tiegħu li jagħmel dan u sakemm il-Kunsill ikollu l-opportunità li jirreagixxi.

ADOTTA DIN IR-RAKKOMANDAZZJONI:

TAQSIMA 1

RAKKOMANDAZZJONIJIET

Rakkomandazzjoni A — Limitazzjoni tal-effetti ta' preċipizju b'rabta mad-domanda għall-kollateral

1. Huwa rakkomandat li l-awtoritajiet kompetenti jipprovaw jiżguraw li s-CCPs janalizzaw il-prestazzjoni tal-politiki tagħhom meħtieġa mill-Artikolu 28 tar-Regolament Delegat (UE) Nru 153/2013 matul perijodi ta' stress akut u jirrapportaw is-sejbiet tagħhom lill-awtorità kompetenti tagħhom.
2. Huwa rakkomandat li l-awtoritajiet kompetenti jipprovaw jiżguraw, filwaqt li jqisu s-sejbiet tal-analizijiet imwettqa b'mod konformi mar-Rakkomandazzjoni A(1), li safejn tippermetti l-liġi u b'mod konsistenti mar-reżiljenza finanzjarja tas-CCPs:
 - (i) il-mudelli u l-parametri tas-CCPs għall-issettjar ta' rekwiziti ta' margni u l-politiki u proċeduri tas-CCPs għall-aċċettazzjoni u l-valutazzjoni tal-kollateral u għad-determinazzjoni ta' haircuts prudenti ma jirriżultawx bla bżonn u b'mod eċċessiv f'bidliet f'daqqa u sinifikanti li jwasslu għal effetti ta' preċipizju f'margni inizjali, inklużi margni ta' zieda, u kollateral. Is-CCPs għandhom jiżguraw li l-mudelli, parametri, politiki u proċeduri tagħhom:
 - a. jużaw skala granulari għal mudelli interni ta' punteġġi kreditizji u jadottaw approċċ progressiv li jimplementa bidliet għar-rekwiziti ta' margni, inklużi židiet, u arrangamenti kollaterali, mingħajr ma jkun hemm dewmien indebitu fir-riflessjoni ta' dan it-tnaqqis fil-grad fil-prattiki ġenerali tagħhom ta' ġestjoni tar-riskju;
 - b. jadottaw approċċ komprensiv għal-limitazzjoni ta' karatteristiċi proċikliċi skont ir-rekwiziti regolatorji dwar il-proċiklikali fl-Artikolu 41 tar-Regolament (UE) Nru 648/2012, b'mod partikolari f'każ ta' tnaqqis fil-grad tal-klassifikazzjonijiet tal-kreditu.
 - (ii) Is-CCPs jinformat, mingħajr preġudizzju għall-Artikolu 49 tar-Regolament (UE) Nru 648/2012, lill-awtoritajiet kompetenti, u l-awtoritajiet kompetenti jinformat lill-membri tal-kulleġġ stabbilit taħt l-Artikolu 18 tar-Regolament (UE) Nru 648/2012, meta:
 - a. inaqqsu l-ambitu tal-kollateral eliġibbli;

- b. jimmodifikaw b'mod materjali l-haircuts tal-kollaterali;
- c. inaqqsu b'mod materjali l-limiti tal-konċentrazzjoni applikati skont l-Artikolu 42 tar-Regolament Delegat tal-Kummissjoni (UE) Nru 153/2013.

Safejn ma tinterferixx mal-implimentazzjoni f'waqtha tad-deċiżjonijiet ta' ġestjoni tar-riskju, din l-informazzjoni għandha tingħata fi żmien suffiċjenti qabel l-implimentazzjoni.

3. Huwa rakkomandat li, safejn tippermetti l-liġi, l-awtoritajiet kompetenti rilevanti tal-membri tal-ikklijar jaħdmu mal-membri tal-ikklijar fil-kuntest ta' superviżjoni kontinwa sabiex jiżguraw li l-applikazzjoni mill-membri tal-ikklijar tal-proċeduri tagħhom ta' ġestjoni tar-riskju meta jipprovdu servizzi tal-ikklijar lill-klijenti tagħhom ma tirriżultax f'bidliet f'daqqa u sinifikanti u effetti ta' preċipizju f'appelli għall-marġni u l-gbir ta' marġni — hliet jekk dawn il-bidliet f'daqqa u sinifikanti u effetti ta' preċipizju jkunu riżultat inevitabbli ta' avvenimenti fis-suq — u ma tirriżultax fi Prattiki kollaterali f'każ ta' tnaqqis fil-grad tal-klassifikazzjonijiet tal-kreditu, u ma tirrestringix b'mod materjali s-sodezza tal-prattiki ta' ġestjoni tar-riskju adottati mill-membri tal-ikklijar jew ma taffettwax ir-reżiljenza tagħhom.
4. Huwa rakkomandat li, safejn tippermetti l-liġi, l-awtoritajiet kompetenti rilevanti ta' kontropartijiet finanzjarji u kontropartijiet mhux finanzjarji li jidhlu f'kuntratti derivattivi OTC mhux ikklijati ċentralment u titoli li jiffinanzjaw tranżazzjonijiet jipprovaw jiżguraw li l-proċeduri tagħhom ta' ġestjoni tar-riskju ma jirriżultawx, f'każ ta' tnaqqis fil-grad tal-klassifikazzjonijiet tal-kreditu, f'bidliet f'daqqa u sinifikanti u f'effetti ta' preċipizju f'appelli għall-marġni u gbir tal-marġni kif ukoll fi Prattiki kollaterali. Dan jista' jinkiseb, pereżempju, billi l-kontropartijiet jiġu mhegga biex:
 - (i) jużaw sekwenza progressiva u granulari meta jimplementaw tnaqqis fil-grad ta' klassifikazzjonijiet tal-kreditu, fil-prattiki generali tagħhom ta' ġestjoni tar-riskju;
 - (ii) Iżommu approċċ komprensiv għal-limitazzjoni ta' karatteristiċi proċikliċi skont ir-rekwiżiti regolatorji fl-Artikolu 11 tar-Regolament (UE) Nru 648/2012, b'mod speċjali fir-rigward ta' tnaqqis fil-grad tal-klassifikazzjonijiet.

Rakkomandazzjoni B — Xenarju ta' stress għall-valutazzjoni ta' htigijiet futuri ta' likwidità

1. Huwa rakkomandat li l-Awtorità Ewropea tat-Titoli u s-Swieq (ESMA) tirrevedi l-abbozz ta' standards tekniċi ⁽⁹⁾ żviluppat taht l-Artikolu 44(2) tar-Regolament (UE) Nru 648/2012, u b'mod partikolari l-Artikolu 32(4) ta' dak l-abbozz ta' standards tekniċi, sabiex jiġu inkluzi dispożizzjonijiet li jehtieġu li s-CCPs jinkludu fix-xenarji ta' stress tagħhom taht l-Artikolu 44 tar-Regolament (UE) Nru 648/2012 l-inadempjenza ta' kwalunkwe żewġ entitajiet li jipprovdu servizzi lis-CCP u li l-inadempjenza tagħhom tista' taffettwa b'mod materjali l-pożizzjoni tal-likwidità tas-CCP.
2. Sakemm tittiehed xi azzjoni mill-ESMA biex tikkonforma mar-Rakkomandazzjoni B(1) u l-introduzzjoni possibbli ta' leġiżlazzjoni korrispondenti tal-Unjoni, huwa rakkomandat li l-awtoritajiet kompetenti, safejn tippermetti l-liġi, jipprovaw jiżguraw li x-xenarji ta' stress taht l-Artikolu 44 tar-Regolament (UE) Nru 648/2012 jinkludu l-inadempjenza ta' kwalunkwe żewġ entitajiet li jipprovdu servizzi lis-CCP u li l-inadempjenza tagħhom tista' taffettwa b'mod materjali l-pożizzjoni ta' likwidità tas-CCP; dawk l-entitajiet jistgħu jinkludu l-fornituri ta' servizzi ta' likwidità, fornituri ta' servizzi ta' saldu u kwalunkwe fornitur ta' servizz ieħor li l-inadempjenza tagħhom tista' possibbilment taffettwa l-pożizzjoni tal-likwidità tas-CCP.
3. Huwa rakkomandat li l-awtoritajiet kompetenti, safejn tippermetti l-liġi, jipprovaw jiżguraw li l-azzjonijiet ta' rimedju tas-CCPs biex jindirizzaw kwalunkwe nuqqas ta' riżorsi disponibbli biex jiġu koperti l-htigijiet ta' likwidità li huwa identifikat billi jiġu applikati x-xenarji ta' stress addizzjonali msemmija fir-Rakkomandazzjoni B(2) jew ir-Rakkomandazzjoni B(1), ladarba l-leġiżlazzjoni korrispondenti tal-Unjoni tkun fis-sehħ, ma jixhtux, meta applikati fi żminijiet ta' stress tas-suq, piż addizzjonali fuq il-membri tal-ikklijar. Għal dan il-ghan, l-awtoritajiet kompetenti għandhom jiżguraw li s-CCPs ifittxu likwidità addizzjonali minn sorsi alternattivi fis-suq.
4. Huwa rakkomandat li, safejn tippermetti l-liġi, l-ESMA, f'kooperazzjoni mal-awtoritajiet kompetenti, jaħdmu mas-CCPs - u safejn ikun possibbli mal-awtoritajiet rilevanti f'pajjiżi terzi - biex iwettqu eżerċizzji kkoordinati ta' test tal-istress tal-likwidità li jqisu wkoll l-inadempjenza ta' kwalunkwe żewġ entitajiet kif imsemmi fir-rakkomandazzjonijiet B(1) u B(2).

⁽⁹⁾ Abbozz ta' standards tekniċi taht ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranżazzjonijiet (ESMA/2012/600).

Rakkomandazzjoni C — Limitazzjoni tar-restrizzjonijiet tal-likwidità relatati mal-ġbir tal-marġni

1. Huwa rakkomandat li l-awtoritajiet kompetenti jipprovaw jiżguraw, safejn tippermetti l-ligi u b'mod konsistenti mal-prattiki adegwati ta' ġestjoni tar-riskju u r-reżiljenza finanzjarja tas-CCPs, li meta s-CCPs jgħorġu appelli għall-marġni u jiġbru marġni biex jillimitaw l-iskoperturi kreditizji tagħhom, jimmiraw li jevitaw il-holqien ta' restrizzjonijiet tal-likwidità bla bżonn għall-membri tal-ikklijar, inkluż billi jiżguraw li:
 - (i) fir-rigward tal-marġni li jsir appell għalihom u li jinġabru fuq bażi tal-istess ġurnata, u safejn ikun possibbli mill-aspett operazzjonali u legali, is-CCPs jidentifikaw b'mod separat:
 - a. il-marġni li tkopri skoperturi potenzjali, inklużi skoperturi li jirriżultaw minn pożizzjonijiet meħuda u nnovati dakinhar;
 - b. il-marġni li tkopri skoperturi rrealizzati li jirriżultaw minn movimenti fis-suq dakinhar, li s-CCPs għandhom jikkunsidraw li jiġbru u jhallsu dakinhar stess;
 - (ii) meta kollateral ta' marġni inizjali jkun gie pprovdut minn membru tal-ikklijar f'eċċess tal-kollateral meħtieġ biex ikopri r-riskju li jirriżulta mill-pożizzjonijiet irreġistrati f'kont, inklużi pożizzjonijiet innovati fl-istess ġurnata u kwalunkwe skopertura akbar imġarrba fl-istess ġurnata, is-CCPs għandhom jiprijorizzaw, fejn ikun operazzjonalment possibbli, l-użu ta' kollateral eċċessiv fuq il-ġbir ta' kollateral addizzjonali, hliet jekk il-membri tal-ikklijar jimposta b'mod volontarju l-marġni ta' zieda. Dan il-proċess għandu jitwettaq b'mod prevedibbli, trasparenti u skedat;
 - (iii) Is-CCPs jiżguraw li l-proċess għall-ġbir ta' marġni inizjali u ta' varjazzjoni ma jirriżultax f'restrizzjonijiet operazzjonali eċċessivi għall-membri tal-ikklijar li jista' jgħorġo riskju ta' likwidità addizzjonali.
2. Huwa rakkomandat li l-awtoritajiet kompetenti rilevanti tal-membri tal-ikklijar jimmonitorjaw, u fejn ikun meħtieġ u permess mil-ligi u konsistenti ma' prattiki ta' ġestjoni tar-riskju adegwati u mar-reżiljenza finanzjarja, jaħdmu mal-membri tal-ikklijar fil-kuntast ta' superviżjoni kontinwa sabiex meta l-membri tal-ikklijar jgħorġu appelli għall-marġni u jiġbru marġni inizjali u ta' varjazzjoni minghand il-klijenti tagħhom, inklużi kontropartijiet finanzjarji u mhux finanzjarji, sabiex jillimitaw l-iskoperturi tal-kreditu tagħhom, huma jimmiraw li jevitaw restrizzjonijiet tal-likwidità bla bżonn għall-klijenti tagħhom. Dan jista' jinkiseb, pereżempju, billi jiġi żgurat li:
 - (i) meta klijent ikun ipprovda marġni inizjali suffiċjenti biex ikopri r-riskju li jirriżulta mill-pożizzjonijiet irreġistrati mal-membri tal-ikklijar, inklużi pożizzjonijiet innovati fl-istess ġurnata u kwalunkwe skopertura akbar imġarrba fl-istess ġurnata, il-membri tal-ikklijar jiprijorizzaw l-użu ta' eċċess ta' kollateral tal-marġni inizjali fuq il-ġbir ta' kollateral inizjali hliet jekk il-klijent jimposta volontarjament il-marġni ta' zieda;
 - (ii) il-membri tal-ikklijar jiżguraw li l-proċess għall-ġbir ta' marġni inizjali u ta' varjazzjoni ma jirriżultax f'restrizzjonijiet operazzjonali eċċessivi għall-klijenti li jistgħu jgħorġo riskju ta' likwidità addizzjonali.

Rakkomandazzjoni D — Mitigazzjoni tal-proċiklikalià fil-forniment ta' servizzi tal-ikklijar għall-klijenti u fi tranżazzjonijiet ta' finanzjament ta' titoli

1. Huwa rakkomandat li l-awtoritajiet kompetenti rilevanti jikkontribwixxu biex jidderieġu d-diskussjonijiet fuq livell internazzjonali, permezz tal-partecipazzjoni tagħhom f'fora internazzjonali u f'korpi li jstabilixxu standards, fejn applikabbli, dwar mezz biex tiġi mmitigata l-proċiklikalià fi prattiki ta' marġni u haircuts fil-forniment ta' servizzi għall-klijenti relatati ma' derivattivi nnegozjati f'Borża u barra l-Borża kif ukoll tranżazzjonijiet ta' finanzjament ta' titoli, kemm jekk ikunu klijenti centralment kif ukoll jekk ma jkunux iklijanti centralment. Dawn id-diskussjonijiet għandhom jimmiraw li jiżviluppaw standards globali li jirregolaw rekwiżiti minimi għall-mitigazzjoni tal-proċiklikalià meta jiġu pprovduti dawn is-servizzi.
2. Jekk jiġu f'fissati dawk l-istandards globali, huwa rakkomandat li l-Kummissjoni Ewropea tikkunsidra tipproponi li l-leġiżlazzjoni tal-Unjoni ddaħhalhom is-seħħ.

TAQSIMA 2

IMPLIMENTAZZJONI**1. Definizzjonijiet**

1. Għall-finijiet ta' din ir-Rakkomandazzjoni, japplikaw id-definizzjonijiet li ġejjin:

- (a) "awtorità kompetenti" tfisser awtorità mahtura minn Stat Membru skont l-Artikolu 22 tar-Regolament (UE) Nru 648/2012;
- (b) "CCP" għandha l-istess tifsira bħal fl-Artikolu 2(1) tar-Regolament (UE) Nru 648/2012;
- (c) "ikklijrar" għandha l-istess tifsira bħal fl-Artikolu 2(3) tar-Regolament (UE) Nru 648/2012;
- (d) "membru tal-ikklijrar" għandha l-istess tifsira bħal fl-Artikolu 2(14) tar-Regolament (KE) Nru 648/2012;
- (e) "derivattiva" jew "kuntratt derivattiv" għandha l-istess tifsira bħal fl-Artikolu 2(5) tar-Regolament (KE) Nru 648/2012;
- (f) "awtorità kompetenti rilevanti" tfisser l-awtorità kompetenti msemmija fil-leġiżlazzjoni msemmija fl-Artikolu 2(8) tar-Regolament (UE) Nru 648/2012 u l-awtorità kompetenti mahtura minn Stat Membru skont u għall-finijiet tal-Artikolu 10(5) tar-Regolament (UE) Nru 648/2012;
- (g) "kontroparti finanzjarja" għandha l-istess tifsira bħal fl-Artikolu 2(8) tar-Regolament (KE) Nru 648/2012;
- (h) "kontroparti mhux finanzjarja" għandha l-istess tifsira bħal fl-Artikolu 2(9) tar-Regolament (UE) Nru 648/2012;
- (i) "klijent" għandha l-istess tifsira bħal fl-Artikolu 2(15) tar-Regolament (UE) Nru 648/2012.

2. Kriterju għall-implimentazzjoni

Fl-implimentazzjoni ta' din ir-Rakkomandazzjoni, għandha tingħata l-kunsiderazzjoni dovuta lill-principju tal-proporzjonalità, filwaqt li jitqiesu l-għan u l-kontenut ta' kull rakkomandazzjoni.

3. Skeda ta' żmien għas-segwitu

Skont l-Artikolu 17(1) tar-Regolament (UE) Nru 1092/2010, id-destinatarji jridu jikkomunikaw lill-Parlament Ewropew, lill-Kunsill, lill-Kummissjoni u lill-BERS, l-azzjonijiet li jkunu hađu b'reazzjoni għal din ir-rakkomandazzjoni jew jissostanzjaw kull nuqqas ta' azzjoni. Il-komunikazzjonijiet għandhom jintbagħtu b'mod konformi ma' dawn l-iskedi ta' żmien.

1. Rakkomandazzjoni A

- (a) Sat-30 ta' Novembru 2020, l-awtoritajiet kompetenti huma mitluba li jissottomettu lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjonijiet A(1) u A(2).
- (b) Sat-30 ta' Novembru 2020, l-awtoritajiet kompetenti rilevanti huma mitluba li jibagħtu lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjonijiet A(3) u A(4).

2. Rakkomandazzjoni B

- (a) Sal-31 ta' Diċembru 2021, l-ESMA hija mitluba li tibgħat lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjoni B(1).
- (b) Sat-30 ta' Novembru 2020, l-awtoritajiet kompetenti huma mitluba li jibagħtu lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjonijiet B(2), B(3) u B(4).

3. Rakkomandazzjoni C

- (a) Sat-30 ta' Novembru 2020, l-awtoritajiet kompetenti huma mitluba li jibagħtu lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjoni C(1).
- (b) Sat-30 ta' Novembru 2020, l-awtoritajiet kompetenti rilevanti tal-membri tal-ikklijrar huma mitluba li jibagħtu lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjoni C(2).

4. Rakkomandazzjoni D

- (a) Sal-31 ta' Diċembru 2021, l-awtoritajiet kompetenti u l-awtoritajiet kompetenti rilevanti huma mitluba li jibagħtu lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjoni D(1).
- (b) Sal-31 ta' Diċembru 2022, il-Kummissjoni hija mitluba li tibgħat lill-Parlament Ewropew, lill-Kunsill, lill-Kummissjoni u lill-BERS il-formola fl-Anness I dwar l-implimentazzjoni tar-Rakkomandazzjoni D(2).

4. Monitoraġġ u evalwazzjoni

1. Il-Bord Ġenerali għandu jivvaluta l-azzjonijiet u l-ġustifikazzjonijiet ikkomunikati mid-destinatarji u, fejn xieraq, jista' jiddeciedi li din ir-Rakkomandazzjoni ma ġietx segwita u li destinatarju naqas milli jipprovdni ġustifikazzjoni adegwata għan-nuqqas ta' azzjoni tiegħu.
2. Il-metodoloġija ppreżentata fil-Manwal dwar il-valutazzjoni tal-konformità mar-rakkomandazzjonijiet tal-BERS ⁽⁷⁾, li tiddekrivi l-proċedura għall-valutazzjoni tal-konformità mar-rakkomandazzjonijiet tal-BERS, mhijiex applikabbli.

Magħmul fi Frankfurt am Main, il-25 ta' Mejju 2020.

*Il-Kap tas-Segretarjat tal-BERS,
fisem il-Bord Ġenerali tal-BERS
Francesco MAZZAFERRO*

⁽⁷⁾ *Handbook on the assessment of compliance with ESRB recommendations* (Manwal dwar il-valutazzjoni tal-konformità mar-rakkomandazzjonijiet tal-BERS), April 2016, disponibbli fuq https://www.esrb.europa.eu/pub/pdf/recommendations/160502_handbook.en.pdf

ANNEX I

Komunikazzjoni tal-azzjonijiet mehuda b'risposta ghar-rakkomandazzjoni**1. Dettalji tad-destinatarju**

Rakkomandazzjoni	
Pajjiż tad-Destinatarju	
Istituzzjoni	
L-isem u d-dettalji ta' kuntatt tar-respondent	
Data tal-komunikazzjoni	

2. Komunikazzjoni ta' azzjonijiet

Rakkomandazzjoni	Inti tikkonforma? (iva/le/mhux applikabbli)	Deskrizzjoni tal-azzjonijiet mehuda biex tiġi żgurata konformità	Ġustifikazzjoni għal konformità parzjali jew non-konformità
Rakkomandazzjoni A(1)			
Rakkomandazzjoni A(2)			
Rakkomandazzjoni A(3)			
Rakkomandazzjoni A(4)			
Rakkomandazzjoni B(1)			
Rakkomandazzjoni B(2)			
Rakkomandazzjoni B(3)			
Rakkomandazzjoni B(4)			
Rakkomandazzjoni C(1)			
Rakkomandazzjoni C(2)			
Rakkomandazzjoni D(1)			
Rakkomandazzjoni D(2)			

3. Noti

- Din il-formola tintuża għall-komunikazzjoni meħtieġa mill-Artikolu 17(1) tar-Regolament (UE) Nru 1092/2010.
- Kull destinatarju għandu jissottometti l-formola minnha lill-BERS permezz tas-Segretarjat tal-BERS elettronikament permezz ta' DARWIN fil-folder apposta jew permezz tal-posta elettronika lil notifications@esrb.europa.eu. Is-Segretarjat tal-BERS ser jagħmel arranġamenti għat-trażmissjoni tal-komunikazzjonijiet lill-Parlament Ewropew, lill-Kunsill u lill-Kummissjoni, fuq bażi aggregata.
- Jekk rakkomandazzjoni ma tapplikax, jekk jogħġbok aghżel "mhux applikabbli" fil-kaxxa "Inti tikkonforma?"

4. Id-destinatarji huma mistennija li jipprovdu l-informazzjoni u d-dokumentazzjoni rilevanti kollha relatati mal-implimentazzjoni tar-rakkomandazzjonijiet, inkluża informazzjoni dwar is-sustanza u t-tempestività tal-azzjonijiet meħuda.
 5. Jekk destinatarju jikkonforma biss parzjalment, għandu jipprovdi spjegazzjoni sfiha tal-grad tan-nuqqas ta' konformità, kif ukoll dettalji oħra tal-konformità parzjali. L-isjegazzjoni għandha tispeċifika b'mod ċar il-partijiet rilevanti tar-rakkomandazzjoni li ma jikkonformawx magħhom id-destinatarji.
-